

जोधपुर के सम्राट अशोक उद्यान में जिला स्तरीय सामूहिक योग कार्यक्रम हुआ

जालोर में लोगों ने योग किया

जालोर, (कासं।) जालोर शहर के रूप नगर में रविवार को अंतर्राष्ट्रीय योग दिवस के उपलक्ष्य में मारवाड़ी युवा मंच एवं भारत विकास परिषद् के संयुक्त तत्वावधान में कार्यक्रम हुआ।

12 वें अंतर्राष्ट्रीय योग दिवस के अवसर पर रेलवे स्टेशन समीप रूप नगर स्थित निजी कॉलोनी में आयोजित योग के विशेष कार्यक्रम में कुल आमजन, सदस्य, मातृ शक्ति सहित कुल 24 लोगों को परिषद् के अध्यक्ष एवं योग गुरु राजेंद्र भूतडा के निर्देशन में तथा कालूराम कुमावत, नन्या भूतडा एवं समृद्धि बज्जान द्वारा खड़ी मुद्रा से अत्यंत महत्वपूर्ण विभिन्न योगसन तथा भुजंगासन, नौकासन, आदि करवाने के बाद में शवासन, प्राणायाम, एवं अंत में करे योग रहे निरोग, व स्वस्थ रहेंगे फिट रहेंगे,के संकल्प, एवं प्रार्थना के साथ आज के इस विशेष योग कार्यक्रम का समापन किया।

परिषद् के सचिव शांतिलाल सोनी ने बताया कि इस अवसर पर मारवाड़ी युवा मंच सदस्यों एवं भारत विकास परिषद् के प्रांतीय अधिकारी मदनलाल माली, मधु शेखावत सहित शाखा के कई पूर्व, व वर्तमान पदाधिकारीयो, सदस्यों एवं मातृशक्ति की उपस्थिति रही। मारवाड़ी युवा मंच के पूर्व प्रांतीय उपाध्यक्ष श्रीकांत भूतडा द्वारा पूरे वर्ष निरंतर योग कार्य करवाए जाने हेतु योग गुरु राजेंद्र भूतडा का अभिन्दन किया गया तथा आज के कार्य म सहयोगी कालूराम कुमावत एवं उनकी टीम को सफल आयोजन हेतु बधायां दी जाकर कार्यकर्ताओं का आभार व्यक्त किया।

परिषद् के प्रांतीय संयोजक सेवा मदनलाल माली द्वारा काम म हेतु बेहतर व्यवस्थाओं के लिए मारवाड़ी युवा मंच जालोर के पूर्व प्रांत उपाध्यक्ष श्रीकांत भूतडा, प्रांतीय उपाध्यक्ष राजू बाई चौधरी, कोषाध्यक्ष हिदायत सोलंकी, संयोजक निखिल कोठीवाल का स्वागत एवं अभिन्दन करते हुए धन्यवाद दिया जाकर सभी योग साधकों को नियमित योग करने के लिए प्रेरित किया।

योग के महत्त्व पर प्रकाश डाला

केंद्रीय सरकारी स्वास्थ्य योजना संपूर्ण स्वास्थ्य केंद्र जोधपुर के मुख्य चिकित्सा अधिकारी डॉक्टर आनंद कुमार जोशी के नेतृत्व में योग दिवस पर कार्यक्रम का आयोजन किया। सभी चिकित्सकों एवं स्टाफ ने भाग लिया। डॉक्टर आनंद कुमार जोशी ने योग की महत्ता पर प्रकाश डाला।

न्याय क्षेत्र के लोगों ने भी किया योग

राजस्थान उच्च न्यायालय, जोधपुर एवं राजस्थान राज्य विधिक सेवा प्राधिकरण, जयपुर के निर्देशों की अनुपालना में जोधपुर जिला न्यायक्षेत्र के मुख्यालय पर रविवार को प्रातः 07:00 बजे से 07:30 बजे तक अन्तर्राष्ट्रीय योग दिवस का आयोजन कलेक्ट्रेट परिसर के मुख्य द्वार के समीप स्थित महात्मा गांधी पार्क, जोधपुर में किया गया।

कार्यक्रम में जिला एवं सेशन न्यायाधीश, जोधपुर जिला पूर्ण कुमार शर्मा, विशिष्ट न्यायाधीश, विशेष न्यायालय (पोक्सो) डॉ. दुष्यन्त दत्त, अपर जिला एवं सेशन न्यायाधीश, जोधपुर जिला अनुभव सिडाना, वरिष्ठ निजिल न्यायाधीश एवं मुख्य न्यायिक मजिस्ट्रेट, जोधपुर जिला महेन्द्र कुमार डॉक्टर सहित न्यायालय कर्मचारीगण, बार एसोसिएशन के सदस्य एवं अन्य संबद्ध व्यक्तियों ने उत्साहपूर्वक सहभागिता करते हुए सामूहिक योगाभ्यास किया।

संकाय सदस्यों, अधिकारियों, कर्मचारियों तथा छात्र-छात्राओं सहित 750 से अधिक प्रतिभागियों ने योगाभ्यास में भाग लिया।

नोडल अधिकारी डॉ. चंद्रभान शर्मा ने बताया कि विश्वविद्यालय योग टीमों द्वारा विभिन्न स्थानों पर 5000 से अधिक लोगों को योगाभ्यास करवाया। सम्राट अशोक उद्यान, राष्ट्रीय फैशन प्रौद्योगिकी संस्थान, फुटविपर डिजाइन एंड डेवलपमेंट संस्थान, सीमा सुरक्षा बल, कोणार्क आर्मी कॉर्प तथा भारतीय अंतरिक्ष अनुसंधान संगठन सहित विभिन्न संस्थानों एवं स्थलों पर भी योगाभ्यास कार्यक्रम आयोजित किए गए। इन कार्यक्रमों में विश्वविद्यालय के प्रशिक्षित योग विशेषज्ञों ने योगाभ्यास का संचालन किया।

योग दिवस के उपलक्ष्य में छात्र-छात्राओं के बीच विभिन्न प्रतियोगिताओं का आयोजन किया गया, जिसमें उत्कृष्ट प्रदर्शन करने वाले छात्रों को प्रमाण पत्र वितरित किए गए।

मारवाड़ मेडिकल यूनिवर्सिटी, जोधपुर में आज अंतरराष्ट्रीय योग दिवस के अवसर पर विश्वविद्यालय परिसर में एक विशाल योग शिविर का भव्य आयोजन कुलगुरु डॉ. एम. के. आसेरी की अध्यक्षता में आयोजित किया गया। इस अवसर पर अपने संबोधन में डॉ. आसेरी ने आधुनिक चिकित्सा और स्वास्थ्य सेवा में योग की महत्वपूर्ण भूमिका पर प्रकाश डाला। उन्होंने कहा कि व्यस्त दिनचर्या के बीच योग सत्र का संचालन मुख्य योग प्रशिक्षक नितिन शर्मा द्वारा किया गया।

इस विशेष अवसर पर विश्वविद्यालय के शीर्ष प्रशासनिक अधिकारी मुख्य रूप से उपस्थित रहे, जिनमें रजिस्ट्रार अयुब खान, परीक्षा निंत्रक डॉ. जयराम रावतानी और

एस.एन. मेडिकल कॉलेज में योग किया

अंतर्राष्ट्रीय योग दिवस के अवसर पर भारतीय चिकित्सा संघ (आईएमए) जोधपुर शाखा, लार्थस क्लब जोधपुर मरुधरा एवं डॉ. एस.एन. मेडिकल कॉलेज के संयुक्त तत्वावधान में भव्य योग कार्यक्रम का आयोजन प्रातः

6:15 बजे डॉ. एस.एन. मेडिकल कॉलेज के क्रिकेट ग्राउंड में आयोजित किया गया। बड़ी संख्या में चिकित्सक, मेडिकल विद्यार्थी, स्वास्थ्यकर्मी और आमजन ने भाग लिया।

डॉ. सर्वपल्ली राधाकृष्णन राजस्थान आयुर्वेद विश्वविद्यालय, जोधपुर में कुलगुरु प्रोफेसर (वेड) गोविंद सहाय शुक्ल की उपस्थिति में 12वें अंतर्राष्ट्रीय योग दिवस का आयोजन किया गया।

आयुर्वेद विश्वविद्यालय की ओर से जोधपुर शहर एवं विभिन्न संस्थानों में आयोजित योगाभ्यास कार्यक्रमों में 5000 से अधिक प्रतिभागियों ने सहभागिता कर योग के प्रति अपनी प्रतिबद्धता व्यक्त की।

विश्वविद्यालय परिसर में आयोजित मुख्य कार्यक्रम में आयुष मंत्रालय द्वारा निर्धारित कॉमन योग प्रोटोकॉल के अनुसार योगाभ्यास कराया गया।

कार्यक्रम का संचालन नोडल अधिकारी एवं यूनिवर्सिटी कॉलेज ऑफ नैचुरोपैथी एंड योगिक साइंसेज के प्राचार्य डॉ. चंद्रभान शर्मा द्वारा किया गया। इस अवसर पर विश्वविद्यालय के

जोशी, जीव जंतु कल्याण बोर्ड के अध्यक्ष जसवंत सिंह विश्‍नोई, त्रिभुवन सिंह भाटी, पूर्व राज्यसभा सांसद नारायण पंचरिया, पूर्व राज्यसभा सांसद रामनारायण डूडी, पुखराज गर्ग, जिला प्रभारी सचिव भवानी सिंह देशा, जिला कलेक्टर आलोक रंजन, जोधपुर विकास प्राधिकरण के आयुक्त उत्साह चौधरी, जिला परिषद के मुख्य कार्यकारी अधिकार आशीष कुमार मिश्रा, नगर निगम आयुक्त राहुल जैन, आईपीएस डॉ. विकास पाठक सहित जनप्रतिनिधि, अधिकारी, कर्मचारी एवं बड़ी संख्या में आमजन उपस्थित रहे।

रेलकर्मियों ने दिखाया उत्साह

रेल मंडल द्वारा रेलकर्मियों एवं उनके परिवारजनों के लिए योग थीम पर रेलवे स्टेडियम, जोधपुर में भव्य योग कार्यक्रम का आयोजन किया गया। मंडल रेल प्रबंधक अनुराग त्रिपाठी के निर्देशन तथा वरिष्ठ मंडल कार्मिक अधिकारी अभिषेक गांधी के नेतृत्व में आयोजित इस कार्यक्रम का शुभारंभ वंदे मातरम् के सामूहिक गायन के साथ हुआ। प्रातः 6 बजे से 8 बजे तक आयोजित योगाभ्यास शिविर का संचालन रोटीय क्लब जोधपुर की अध्यक्ष कावेरी बजाज एवं उनकी टीम द्वारा किया गया।

कार्यक्रम में लगभग 800 प्रतिभागियों ने उत्साहपूर्वक भाग लिया। इस अवसर पर सुश्री लेखिका चौधरी ने योग कला का उत्कृष्ट प्रदर्शन कर उपस्थित जनसमूह को योग के प्रति प्रेरित किया।

कार्यक्रम में वरिष्ठ मंडल यांत्रिक अभियंता अमित स्वामी, वरिष्ठ मंडल सामग्री प्रबंधक अशोक चौधरी, मंडल

जोधपुर, (कासं।) 12वें अंतर्राष्ट्रीय योग दिवस के अवसर पर जोधपुर में अनेक स्थानों पर कार्यक्रम आयोजित किए गए। हजारों लोगों ने इसमें उत्साह पूर्वक भाग लिया।

जिला स्तरीय भव्य सामूहिक योग कार्यक्रम का आयोजन सम्राट अशोक उद्यान में किया गया। कार्यक्रम में बड़ी संख्या में नागरिकों ने उत्साहपूर्वक सहभागिता करते हुए लगभग एक घंटे तक योग के विभिन्न आसनों एवं प्राणायाम का अभ्यास किया। बड़ी संख्या में जनप्रतिनिधियों, अधिकारियों, कर्मचारियों एवं आमजन की सहभागिता से पूरा वातावरण योगमय हो उठा। कार्यक्रम के दौरान प्रधानमंत्री नरेन्द्र मोदी के उद्धोषण को भी प्रसारित किया गया।

शिक्षा (विद्यालयी एवं संस्कृत) तथा पंचायती राज एवं जोधपुर जिला प्रभारी मंत्री मदन दिलावर ने उपस्थित जनसमूह को कहा कि जो नागरिक नियमित योग करते हैं वे सदैव स्वस्थ एवं निरोगी रहते हैं।

उन्होंने कहा कि योग व्यक्ति को शारीरिक एवं मानसिक रूप से स्वस्थ बनाता है तथा प्रत्येक व्यक्ति को प्रतिदिन नियमित रूप से योग को अपनी दिनचर्या का हिस्सा बनाना चाहिए। कार्यक्रम के उपरांत संसदीय कार्य, विधि एवं विधिक कार्य मंत्री जोगाराम पटेल ने मॉडिया से संवाद करते हुए कहा कि सम्राट अशोक उद्यान में चार हजार से अधिक लोगों ने लगभग एक घंटे तक योग के विभिन्न आयामों को अपनाया।

इस अवसर पर सामाजिक न्याय एवं अधिकारिता विभाग के मंत्री अविनाश गहलोत, पाली सांसद पी.पी. चौधरी, राज्यसभा सांसद राजेंद्र गहलोत, सूरसागर विधायक देवेंद्र

सार-समाचार बटुक भैरव जयंती 24 को, पोस्टर जारी

फलोदी, (निर्सं।) निकटवर्ती बाप मुख्य सदर बाजार परिसर में बटुक भैरवनाथ बाबा की जयंती 24 जून के उपलक्ष्य में दर्जनों व्यक्तियों की गरिमा पूर्ण उपस्थिति व उपखंड अधिकारी बाप सत्यनारायण विश्‍नोई के निर्देशन में पोस्टर विमोचन किया गया। प्राप्त जानकारी के अनुसार पुजारी नरेश शर्मा एवं भामाशाह तनसुख खत्री ने बताया कि लगातार 12 वीं बार जयंती का भव्य आयोजन होगा। आयोजन को लेकर आयोजन कमेटी द्वारा तैयारियों की जा रही है। पुजारी नरेश शर्मा द्वारा पूर्व की समस्त तैयारियों की गई है। शनिवार को सात स्थानों पर पोस्टर विमोचन किया गया। कानासर चुराया, बटुक भैरुबाबा मंदिर प्राणग सहित अलग अलग स्थानों पर विमोचन किया गया। जयंती पर पूरे दिन मंदिर में तेल अलभिषेक, स्तुति चालीसा सहित भजन सरिता का गायन होगा। रात्रि में भजन संस्था का आयोजन होगा। आयोजन को लेकर मंदिर को फूल-पुष्पों से सजाया जाएगा तथा उत्साह पूर्वक पर्व मनाया जाएगा। नगरपालिका द्वारा भी सफाई व्यवस्था सहित अन्य व्यवस्था में सहयोग दिया जाएगा। उपखंड अधिकारी सत्यनारायण विश्‍नोई ने नगरपालिका को इस आयोजन को लेकर विशेष ध्यान देने का कहा गया तथा जयंती के संबंधित सहयोग का आश्वासन दिया। इस दौरान पुष्करणा समाज वरिष्ठ श्रीवल्लभ व्यास, मदन भा रंगा,सेठ तनसुख खत्री, शिक्षा विद ताराचंद पालीवाल, शिक्षा विद कन्हैयालाल पालीवाल, पुष्करणा समाज अध्यक्ष राजेंद्र जोशी, पत्रकार राजेंद्र खोरवाल, समाजसेवकों केलासदान चारण, सेन समाज जिला अध्यक्ष मांगीलाल सेन, समाज सेवी शिववतन सेवग, दीपाशंकर भस्वला, मोहनलाल भैया, जीवन सिंह सोलंकी, सेठ भवानी लोहिया, भरतवाल दर्जी, शिक्षा विद लालचंद खत्री, विशंभर सेवग, कमल भा व्यास, शिक्षक नेता तोलाराम पालीवाल, मनोज पुरोहित, विजय तवर, पुखराज सेन, मनीष लोहार, अमृत सेन, खेतुलाल मोची, चेतनगौरी स्वामी, रामेश च्याई लाल सेन, नथमल पालीवाल, कन्हैयालाल नाई, ईश्वरदान चारण, किसन स्वामी सहित दर्जनों व्यक्ति उपस्थित रहे।

सायला में अंतर्राष्ट्रीय योग दिवस मनाया

सायला, (निर्सं।) जालोर जिले के सायला उपखंड मुख्यालय पर स्थित राजकीय उच्च माध्यमिक विद्यालय के क्रीडा स्थल में रविवार को 12वां अंतर्राष्ट्रीय योग दिवस हर्षोल्लास और भाव उत्साह के साथ मनाया गया। प्राप्त जानकारी के अनुसार कार्यक्रम का विधिवत शुभारंभ तहसीलदार लक्ष्मी चौधरी, पूर्व प्रधान रामप्रकाश चौधरी तथा नगर पालिका के अधिशाशी अधिकारी सुशील कुमार पुरोहित ने आयुर्वेद के प्रकृत भगवान धन्वंतरि की तस्वीर के समूह से रत्न प्रज्वलित कर किया। तत्पश्चात योग प्रशिक्षक अमरसिंह दहिया ने उपस्थित नागरिकों को योग के विभिन्न आसनों का क्रमवार अभ्यास कराया। उन्होंने कपालभाति, अनुलोम-विलोम, ध्रामरी सहित विभिन्न प्राणायामों व आसनों की बारीकियों को समझाया। योग साधकों को जागरूक करते हुए दहिया ने कहा योग केवल एक दिन का अभ्यास नहीं, बल्कि जीवन जोने की कला है। प्रतिदिन योग करने से हम अपने शरीर को असाध्य बीमारियों से मुक्त रख सकते हैं और एक स्वस्थ राष्ट्र का निर्माण कर सकते हैं। अंत में भाजपा मंडल योग संयोजक बलवंतरसिंह तुरा ने सभी अतिथियों, अधिकारियों और नागरिकों का आभार व्यक्त किया। ईओ सुशील कुमार पुरोहित के निर्देशन में नगर पालिका सायला द्वारा योग कार्यक्रम के लिए व्यवस्थाओं को सफलतापूर्वक अंजाम दिया गया। इस अवसर पर सीबीईओ किशोर बी. परमार, डॉ. दरगाराम चौधरी, डॉ. भीमनाथ गोस्वामी, डॉ. उदयसिंह सोढा, डिस्कॉम के सहायक अभियंता शैलेंद्र यादव, नारायणसिंह, नरेश देवासी, जैदंपर रमेश सुंदेशा, मांगीलाल राजपुरोहित, राजेन्द्र माहेश्वरी, मुकुंद दवे, रूपकिशोर अग्रवाल, पटवारी हरदानाराम देवासी, ज्ञानसिंह, महेन्द्र वैष्णव, छगनलाल जीनगर सहित कई जने उपस्थित रहे।

बाड़मेर की 16 पंचायतों में शिविर आज

बाड़मेर, (नि.सं.)। राज्य सरकार के निर्देशानुसार आमजन की समस्याओं का मौके पर समाधान एवं विभिन्न जन कल्याणकारी योजनाओं से लाभांशित करने के लिए सोमवार को सोलह ग्राम पंचायत मुख्यालयों पर ग्रामीण सेवा शिविर आयोजित होंगे। प्राप्त जानकारी के अनुसार जिला कलेक्टर चिमन्यो गोपाल ने बताया कि 22 जून को बाड़मेर पंचायत समिति में बालेरा एवं मारूडी, बाड़मेर ग्रामीण में आदर्श ढूढ़ा एवं भुरटिया, बाटाडू में खीपर, बायतू में नोसर, शिव में भीयाडू, गडारगोड में बंधुडा एवं कुबडिया, रामसर में जाखडू का तला एवं गंगाला, चौहटन में ईशरोल एवं पुराणियो का तला, धनाऊ में धनाऊ, सेडुवा में केकड़ एवं गंगासरा ग्राम पंचायत में ग्रामीण सेवा शिविर आयोजित होंगे। इसी तरह बाड़मेर नगर परिषद कार्यालय में 22 जून को वाड 16 से 18 के लिए शहरी सेवा शिविर आयोजित होंगे। उनके मुताबिक संबंधित विभागीय अधिकारियों को निर्देशित किया गया है कि ग्रामीण एवं शहरी सेवा शिविरों में राज्य सरकार के निर्देशानुसार आमजन की परिवेदानाओं का त्वरित निस्तारण सुनिश्चित किया जाए। साथ ही अधिकाधिक पात्र व्यक्तियों को राज्य सरकार की जन कल्याणकारी योजनाओं से लाभांशित करवाने के निर्देश दिए गए हैं। उन्होंने आमजन से अधिकाधिक संख्या में शिविरों में पहुंचकर अपनी समस्याओं का समाधान करवाने एवं राज्य सरकार की जनकल्याणकारी योजनाओं का लाभ लेने की अपील की है।

जोधपुर में साबरमती स्पेशल का स्वागत

जोधपुर (कासं।) नई रेलसेवा 04707 बीकानेर-साबरमती उद्घाटन स्पेशल ट्रेन के रविवार अपराह्न जोधपुर रेलवे स्टेशन पहुंचने पर जनप्रतिनिधियों, यात्रियों और रेलवे अधिकारियों ने उत्साहपूर्वक स्वागत किया। प्लेटफार्म संख्या एक पर पहली बार पहुंची इस उद्घाटन विशेष रेलसेवा के आगमन पर चालक दल का अभिन्दन किया गया। इस अवसर पर ट्रेन के लोको पायलट एवं सहायक लोको पायलट का माल्यार्पण कर स्वागत किया गया। इसके बाद विधायक अतुल भंसाली ने हरी झंडी दिखाकर ट्रेन को साबरमती के लिए रवाना किया। इस दौरान विधायक भंसाली ने कहा कि यह नई रेलसेवा आम यात्रियों के लिए अत्यंत उपयोगी सिद्ध होगी तथा राजस्थान और गुजरात के बीच बेहतर रेल कनेक्टिविटी को मजबूती देगी। उन्होंने इस नई सागत के लिए अखिली वैष्णव के प्रति आभार व्यक्त किया। कार्यक्रम में वरिष्ठ मंडल यांत्रिक इंजीनियर (कैरिज एंड वैगन) अमित स्वामी, सहायक वाणिज्य प्रबंधक बी.के. गौड़, सहायक परिचालन प्रबंधक मोहनदान, स्टेशन अधीक्षक विजय लाल, वाणिज्य निरीक्षक रतन सिंह गुर्जर, स्टेशन उपाधीक्षक (वाणिज्य) महेंद्र माधुर तथा दिनेश चंद्र मीणा सहित बड़ी संख्या में रेलवे अधिकारी, सुपरवाइजर, निरीक्षक और यात्री उपस्थित रहे। रेलवे के अनुसार इस नई रेलसेवा का नियमित संचालन सोमवार से प्रारंभ होगा, जिससे मार्ग के यात्रियों को बेहतर आवागमन सुविधा उपलब्ध होगी।

पाली ओलंपिक संघ के अध्यक्ष का स्वागत

पाली, (नि.सं.)। अंतर्राष्ट्रीय योग दिवस के अवसर पर जयपुर स्थित बिरला ऑडिटोरियम में आयोजित आरोग्य महोत्सव में महिपाल सिंह निम्बाड़ा जिला ओलंपिक संघ अध्यक्ष पाली को खेलकूद एवं पत्रकारिता के क्षेत्र में उनके उल्लेखनीय योगदान के लिए 'स्पोर्ट्स एंड जर्नलिज्म' श्रेणी में राज्यपाल हरिभाऊ किशनराव बागडे द्वारा सम्मानित किया गया। पाली ओलंपिक संघ सचिव राजेश पाटनेचा ने बताया महिपाल सिंह निंबांडा ने हमेशा खेलों के लिए समर्पित भाव से कार्य किया है। पाली खेल जगत व ओलंपिक संघ के द्वारा उनका अभिन्दन व शुभकामनाएं दीं। जिला ओलंपिक संघ के उपाध्यक्ष माणुसिंह दुदावत, वासुदेव शर्मा, बहादुर सिंह, कोषाध्यक्ष सत्यनारायण सिंह राजपुरोहित, किशन मेवाड़ा, नरेन्द्र माखर योग गुरु, पियुस दिनकर, पंकज शर्मा, गोपाल शर्मा, गिरधारी सेन, हेमशंकर शर्मा, बशीर भी, प्रकाश शर्मा, गणपत मेघवाल, राजु राम, चैन सिंह राठोड़, सहित खेल प्रेमियों ने बधाई व शुभकामनाएं दीं।

सुंधा माता तलहटी में योग किया

जसवंतपुरा, (निर्सं।) उपखंड स्तरीय 12वें अंतर्राष्ट्रीय योग दिवस का आयोजन शनिवार को श्री सुंधा माता तलहटी में उत्साह एवं श्रद्धा के साथ संपन्न हुआ। कार्यक्रम का आयोजन उपखंड अधिकारी ओमप्रकाश माचरा के निर्देशन में किया गया। ब्लॉक योग प्रभारी डॉ. केहराराम चौधरी ने बताया कि कार्यक्रम में मंडल अध्यक्ष भंवर सिंह राजपुरा एवं डॉ. भूपेंद्र चौधरी मुख्य अतिथि के रूप में उपस्थित रहे। इस अवसर पर नायब तहसीलदार बागदारम राणा, ब्लॉक शिक्षा अधिकारी भाखाराराम राणा, सुंधा माता चौकी प्रभारी महिपाल सिंह, दरजाराम राणा, राजू सिंह राजपुरा, भवानासिंह चैकला, रामसिंह धुरपडा, रमेश मेघवाल सहित विभिन्न विभागों के अधिकारी एवं कर्मचारी मौजूद रहे। सहायक योग नोडल अधिकारी डॉ. संवलाराम सुधार ने बताया कि योग प्रशिक्षक महेन्द्र कुमार रजौ एवं भावना लोहार ने उपस्थित प्रतिभागियों को योगासन, प्राणायाम एवं ध्यान का अभ्यास करवाया।

योग कार्यशाला आयोजित



जोधपुर में पूजा राजपुरोहित ने प्रतिभागियों को योग आसनों एवं प्राणायाम का अभ्यास करवाया।

जोधपुर, (का.सं.)। अंतर्राष्ट्रीय योग दिवस के अवसर पर हमारा साहस ट्रस्ट द्वारा योग कार्यशाला का आयोजन किया गया। कार्यक्रम में योग गुरु पूजा राजपुरोहित ने प्रतिभागियों को विभिन्न योग आसनों एवं प्राणायाम का अभ्यास करवाया तथा योग से होने वाले शारीरिक, मानसिक एवं जीवनशैली से जुड़े लाभों के बारे में जानकारी दी। इस वर्ष की थीम के अनुरूप योग को स्वस्थ जीवन और बेहतर स्वास्थ्य का माध्यम बताते हुए सभी को नियमित योग अपनाने के लिए प्रेरित किया गया। कार्यशाला के दौरान ट्रस्ट की संचालिका तमन्ना भाटी ने सभी को योग दिवस का शुभकामनाएं देते हुए कहा कि योग हमारे जीवन में सकारात्मक ऊर्जा, अनुशासन और स्वास्थ्य का

संचार करता है। कार्यक्रम में माउंट हील अकादमी विद्यालय रवि नगर की प्राचार्या नीरू रानी सहित हमारा साहस ट्रस्ट की मनीषा, रितिका, गुंजन, काव्या, रोशनी एवं पूजा का विशेष सहयोग रहा। सभी प्रतिभागियों ने उत्साहपूर्वक योगाभ्यास में भाग लिया और स्वस्थ जीवन का संदेश दिया।

पाली में जोराराम कुमावत व झाबर सिंह खर्वा सहित लोगों ने योगाभ्यास किया


पाली, (नि.सं.)। जिला प्रशासन, आयुर्वेद विभाग एवं नगर निगम पाली के संयुक्त तत्वावधान में रविवार को मुख्यालय के लाखोटिया उद्यान में 12 वें विश्व योग दिवस के जिला स्तरीय कार्यक्रम में हजारों लोगों ने प्रभारी मंत्री झाबर सिंह की मौजूदगी में प्रातः योग किया। योग दिवस की थीम योग फ्रंट हेल्दी ऐज रही। प्रधानमंत्री का कार्यक्रम लाइव दिखाया गया।

केबिनेट मंत्री जोराराम कुमावत व प्रभारी मंत्री झाबर सिंह खर्वा ने इस अवसर पर कहा कि योग करने से तन और मन स्वस्थ रहता है सभी को प्रतिदिन योग करना चाहिये साथ ही इसके महत्व पर बत दिया।

आयुर्वेद विभाग के उपनिदेशक डॉ बजरंगलाल शर्मा व उपनिदेशक शिवकुमार ने बताया कि इस दौरान योग प्रशिक्षक द्वारा योग की विभिन्न मुद्राओं व आसनों के माध्यम से योग करवाया जो योग के कामन प्रोटोकॉल के अनुसार किया गया। इस अवसर पर बड़े, बुजुर्ग, बच्चे, महिलाओं ने भी योग किया।

धार्मिक व पर्यटन स्थलों भी हुए आयोजन

जिले में पर्यटन व धार्मिक स्थलों रणकपुर, ओम आश्रम जाडन, जवाई आदि पर भी योग दिवस का आयोजन किया गया। साथ ही ब्लॉक, ग्राम पंचायत स्तर, आयुष्मान आरोग्य मण्डल, सरकारी व गैर सरकारी संस्थानों, विद्यालयों,



पाली के लाखोटिया उद्यान में विश्व योग दिवस का जिला स्तरीय कार्यक्रम हुआ। फोटो-राष्ट्रदूत

महाविद्यालयों तथा चिन्हित धार्मिक व पर्यटन स्थलों पर प्रातः 6 से 8 बजे जियमें 6:30 से 7 बजे तक तत्पश्चात 7 से 7:45 तक आयुष मंत्रालय, भारत सरकार द्वारा निर्धारित कॉमन योग प्रोटोकॉल अनुसार योगाभ्यास कर योग दिवस का आयोजन किया गया।

योग दिवस पर नशा मुक्त भारत अभियान व योग भी वोट भी के लिये हस्ताक्षर भी किये गए साथ ही सेल्फी पॉइंट पर लोगों ने सेल्फी ली। इस मौके पर पूर्व विधायक ज्ञानचंद पारख, जिला कलेक्टर, पुलिस अधीक्षक मौनिका सेन, पूर्व सभापति महेन्द्र बोहरा अतिरिक्त जिला कलेक्टर डॉ. बजरंग सिंह, मुख्य कार्यकारी अधिकारी जिला परिषद मुकेश चौधरी, एसडीएम विमलेन्द्र राणावत,

महाप्रबंधक जिला उद्योग केन्द्र रज्जाक अली, आयुक्त नगर निगम नवीन भारद्वाज, सीएमएचओ डा. विकास मारवाळ, जिला शिक्षा अधिकारी राहुल राजपुरोहित, सभी जिला स्तरीय अधिकारी सहित शहर के लोग व सुनील भंडारी, तिलोक चौधरी, राकेश पंवार, पुखराज पटेल, सोहनलाल भाटी मौजूद रहे।

आयुर्वेद चिकित्साधिकारी डॉ. शिवकुमार शर्मा ने बताया कि शहर की सामाजिक शैक्षणिक संस्थाओं ने विभिन्न सामाजिक भाभाशाहों, विभिन्न सामाजिक संस्थाओं, स्वयं सेवी संगठनों भी किये गए सहयोग किया। योगाभ्यास का संचालन कवयित्री तुषि पाण्डेय ने किया। इस अवसर पर सरस डेयरी ने छाछ व अन्य ने भी पेय व अन्य

को व्यवस्था की। अन्य संगठनों ने भी योग दिवस आयोजन में योगदान दिया।

साप्ताहिक यज्ञ किया

जालोर, (कासं।) आर्य वीर दल एवं आर्य समाज के संयुक्त तत्वावधान में अंतरराष्ट्रीय योग दिवस मनाया गया।

साप्ताहिक यज्ञ का आयोजन किया गया। आर्य वीर दल राजस्थान के अध्यक्ष विनोद आर्य व आर्य समाज के प्रधान दलपत सिंह आर्य ने योग के प्रति जागरूकता लाने की अपील की। इस अवसर पर यज्ञ में मुख्य यजमान चारु , यजमान आकांशा, अशोक वैष्णव नीलेय वैष्णवा, इस मौके पर आर्य समाज फोर्ट के प्रधान गणपत सिंह आर्य के निधन पर 2 मिनट का मौन रखकर श्रद्धांजलि व्यक्त की गई।

नई लालगढ़-साबरमती ट्रेन का जालोर में स्वागत कार्यक्रम हुआ

जालोर, (कासं।) जालोर क्षेत्र की लंबे समय से चली आ रही गाडी को पूरा करते हुए नई गाडी संख्या 1947/1948 लालगढ़-साबरमती दैनिक एक्सप्रेस रेल सेवा का शुभारंभ रेल मंत्री अश्विनी वैष्णव द्वारा हरी झंडी दिखाकर किया गया। इस अवसर पर जालोर रेलवे स्टेशन पर भव्य स्वागत एवं उद्घाटन कार्यक्रम का आयोजन किया गया।

कार्यक्रम में राजस्थान विधानसभा के मुख्य सचैतक जोगेश्वर गर्ग, आहोर विधायक छगन सिंह राजपुरोहित, देवनारायण बोर्ड के चेयरमैन ओमप्रकाश भडगणा, जसराज राजपुरोहित, महेन्द्र मेघवाल सहित अनेक जनप्रतिनिधि एवं गणमान्य नागरिक उपस्थित रहे। रेल प्रशासन की ओर से मण्डल रेल प्रबंधक, जोधपुर अनुराग त्रिपाठी, अपर मण्डल रेल प्रबंधक कानी राम, वरिष्ठ मंडल अभियंता (समन्वय) मनोहर सिंह, वरिष्ठ मंडल विद्युत अभियंता (जनरल) महेन्द्र मीणा, मंडल वाणिज्य प्रबंधक दीपक चौधरी, मंडल सिग्नल एवं दूरसंचार अधिकारी शुभम यादव तथा सहायक मंडल अभियंता रामकेश मीणा उपस्थित रहे। नई रेल सेवा के प्रारंभ होने से जालोर, भीनमाल, समदडी, जोधपुर, भीलडी एवं गुजरात क्षेत्र के यात्रियों को प्रतिदिन आवागमन की बेहतर सुविधा उपलब्ध होगी। यह रेल सेवा शिक्षा, व्यापार, पर्यटन एवं रोजगार के क्षेत्र में नई संभावनाओं के द्वार खोलेंगी तथा राजस्थान और गुजरात के मध्य संयंक्त को और अधिक सुदृढ़ बनाएगी। इस अवसर पर वक्ताओं ने कहा कि प्रधानमंत्री नरेन्द्र मोदी एवं रेल मंत्री अश्विनी वैष्णव के नेतृत्व में भारतीय रेल लगातार आधुनिक एवं यात्री-केंद्रित सेवाओं का विस्तार कर रही है। नई रेल सेवाएं एवं अमृत भारत स्टेशन योजना के अंतर्गत हो रहे विकास कार्य क्षेत्र के समग्र विकास में महत्वपूर्ण भूमिका निभा रहे हैं।

कड़ी सुरक्षा व्यवस्था के बीच री-नीट परीक्षा आयोजित

जोधपुर, (कासं।) जोधपुर में रविवार को री-नीट परीक्षा कड़ी सुरक्षा के व्यवस्था के बीच आयोजित की गई। कड़ी सुरक्षा के बीच बच्चों को एंटी दी गई। बच्चों के हाथ में पहने धागे और गले में पहने ताबीज भी उतरवाये गये। अपने बच्चों को एजाजम दिलाने के लिए कई अभिभावक भी पहुंचे। अभिभावकों को एजाजम सेंटर गेट से 10 फीट दूर खड़े रहने के लिए कहा गया।

परीक्षा के लिए रविवार सुबह 11 बजे से दोपहर डेढ़ बजे तक प्रवेश दिया गया। परीक्षा का समय दोपहर 2 बजे से शाम 5:15 बजे तक है। समय होते ही परीक्षा केंद्र के गेट बंद कर दिये गये। इससे पहले, सीमा सुरक्षा बल और केंद्रीय रिजर्व पुलिस बल के जवानों ने रविवार सुबह परीक्षा केंद्रों तक पेपर पहुंचाया।

जोधपुर में परीक्षा 46 केंद्रों पर हुई। सुरक्षा के मद्देनजर हर केंद्र पर सख्ती से अर्थार्थियों को रोकित करने के बाद ही प्रवेश दिया

अर्थार्थियों ने उन्हें सेंटर के बाहर पीपल के पेड़ पर रख दिया। एंटी से पहले स्टूडेंट की सख्ती से जांच की गई। केएन कॉलेज में एंटी से पहले छात्रा के कान की बाली उतरवाई गई। इससे पहले पुलिस अधिकारियों ने कल व आज सुबह शहर की धर्मशालाओं, होटलों, रेस्टोरेंट और ढाबों की तलाशी लेकर सुरक्षा व्यवस्था का जांचना लिया।

परीक्षा को निष्पक्ष और शांतिपूर्ण ढंग से संपन्न कराने के लिए विशेष निगरानी रखी जा रही है।

परीक्षार्थियों की सुविधा को ध्यान में रखते हुए रेलवे ने तीन स्पेशल ट्रेनों का संचालन किया है।

परीक्षा की सुरक्षा व्यवस्था के लिए प्रशासन और पुलिस अधिकारियों की टीमों बनाई गई है।

सुबह से ही केंद्रों के बाहर पुलिस के जवान तैनात रहे गए।

एजाजम दौलताराम चौधरी ने बताया कि एजाजम सेंटर पर प्रवेश से पूर्व अर्थार्थियों की गहन सुरक्षा जांच की गई, इसके बाद ही प्रवेश दिया गया।